

दुकान पर पहचान, हिमाचल में कांग्रेस हलाकान

शिमला (एजेंसी)। हिमाचल प्रदेश में कांग्रेस सरकार के मंत्री विक्रमादित्य सिंह ने कहा है कि उत्तर प्रदेश की तरह उनकी सरकार ने भी दुकानों पर पहचान सार्वजनिक करने का फैसला किया है। विक्रमादित्य के इस फरमान के बाद कांग्रेस पार्टी में ही घमासान मच लगाया है। कांग्रेस के कई बड़े नेताओं ने इस पर आपत्ति जाहिर की है। हालांकि, मुख्यमंत्री सुखविंदर सिंह सुक्खू की ओर से कोई प्रतिक्रिया नहीं आई है। विक्रमादित्य सिंह ने गुरुवार को लगातार दूसरे दिन अपने रुख को दोहराया और कहा कि यह आंतरिक सुरक्षा से जुड़ा मुद्दा है। उधर, भाजपा ने विक्रमादित्य के फैसले को सही करार दिया है। अपने फैसले पर विवाद के बीच विक्रमादित्य सिंह ने अपनी बात को

विक्रमादित्य के फरमान पर कांग्रेस में ही घमासान,बीजेपी का मिला साथ



दोहराया और इसके पीछे वजह भी बताने की कोशिश की। हालांकि, एक दिन पहले अपने बयान में यूपी के फैसले का जिक्र करने वाले विक्रमादित्य सिंह ने अब कहा है कि इसका यूपी या योगी से कोई लेना

देना नहीं है। एजेंसी से बातचीत में उन्होंने कहा, 'बाहर के राज्य के लोगों को हिमाचल में स्वागत है। हिमाचल देश का हिस्सा है। कोई भी काम के लिए आ सकता है। लेकिन प्रदेश की आंतरिक

सुरक्षा बनाए रखा, क्योंकि इससे प्रदेश में ड्रॉप्स का विस्तार हो रहा है, उसे ठीक रखा है, कानून व्यवस्था को ठीक रखा है। हाईजीन को ध्यान में रखा है। हाई कोर्ट ने भी चिंता जाहिर की है। इसलिए हमने बैठक में फैसला लिया है कि सबको पहचान बतानी होगी, भले ही कोई हिमाचल का हो या बाहर का। यह हिमाचल की सुरक्षा और लोगों की चिंता से जुड़ा है।' कांग्रेस के वरिष्ठ नेता और हिमाचल के प्रभारी राजीव शुक्ला ने यह कहकर विवाद को ठंडा करने की कोशिश की कि विक्रमादित्य ने यूपी की तर्ज पर कोई फैसला नहीं लिया है। इसे गलत तरीके से पेश किया जा रहा है।

बंगाल में फिजिकल टेस्ट के दौरान बिहार के छात्रों से जमकर मारपीट

गिरिराज सिंह ने मुख्यमंत्री ममता बनर्जी की सरकार पर साधा निशाना

कहा-बंगाल में रोहिंग्या-बांग्लादेशियों को मिलती है रेड कार्पेट सुविधा

बेगूसराय (एजेंसी)। पश्चिम बंगाल में सरकारी नौकरी के लिए फिजिकल टेस्ट देने गए बिहार के छात्रों के साथ मारपीट का वीडियो वायरल होने पर केंद्रीय मंत्री गिरिराज सिंह ने कड़े शब्दों में नाराजगी जाहिर की है। गिरिराज सिंह ने कहा कि पश्चिम बंगाल में ममता बनर्जी की सरकार है। जहां रोहिंग्या और बांग्लादेशी, इससे पहले बिहार बीजेपी की ओर से जारी बयान में कहा गया कि बिहार से पश्चिम बंगाल में एग्जाम देने गए छात्रों के साथ मारपीट की गई।



के बच्चे, बिहार के अभ्यर्थी एग्जाम देने जा रहे हैं तो उनके साथ गुंडई की जा रही है। उन्हें मार रहे हैं, पीट रहे हैं, भगा रहे हैं। यह तस्वीर बिहार के तेजस्वी यादव भी देखें, राहुल गांधी भी देखें। ये लोग बताएं कि पश्चिम बंगाल अलग राष्ट्र है या भारत का एक अंग है।

रूस में रहना है तो अब बच्चे पैदा करना होगा जरूरी

जनसंख्या बढ़ाने के लिए पुतिन सरकार लाने जा रही जया बिल

मस्को (एजेंसी)। दुनियाभर के कई देशों की तरह रूस भी बढ़ती उम्रदराज जनसंख्या से जूझ रहा है। बुजुर्गों की बढ़ती जनसंख्या और घटती जन्म दर के बीच रूसी सांसदों ने इससे निपटने के लिए निःसंतानता पर प्रतिबंध लगाने का आह्वान किया है। मॉस्को की जनसंख्या में गिरावट यूक्रेन पर उसके सैन्य हमले के कारण बढ़ी है, जिससे आर्थिक खतरा भी बढ़ गया है। संसद अध्यक्ष व्याचेस्लाव वोलोडिन



ने सोशल मीडिया पर लिखा, हमने जानबूझकर बच्चे पैदा करने से इनकार करने के प्रचार पर प्रतिबंध लगाने वाले विधेयक पर विचार करना शुरू कर दिया है। उन्होंने कहा कि ये कदम सतानहीनता की विचारधारा और बच्चा मुक्त लाइफस्टाइल पर प्रतिबंध के समान होंगे। प्रस्तावित कानून ऑनलाइन, मीडिया, विज्ञापन और फिल्मों के कंटेंट पर लागू होगा। वोलोडिन ने कहा कि इस बिल के उल्लंघन पर व्यक्तिगत पर 400,000 रूबल से लेकर बिजनेस और संस्थाओं पर 5 मिलियन रूबल तक का जुर्माना लगाया जाएगा। उन्होंने कहा, एक बड़ा और मैत्रीपूर्ण परिवार एक मजबूत राज्य का आधार है। रूस में इस विधेयक को समर्थन मिलता दिख रहा है। जन्म दर बढ़ाने के लिए जो कुछ भी करने की जरूरत है वह किया जाना चाहिए।

बेंगलुरु महालक्ष्मी मर्डर केस, मुख्य आरोपी ने किया सुसाइड

ओडिशा के गांव में पेड़ पर लटकता मिला शव, डायरी में हत्या की बात कबूली

भद्रक/बेंगलुरु (एजेंसी)। बेंगलुरु के महालक्ष्मी मर्डर केस के मुख्य आरोपी ने ओडिशा के भद्रक जिले के गांव में बुधवार दोपहर फांसी लगाकर सुसाइड कर लिया। उसका शव एक पेड़ पर लटकता मिला। उसकी बाइक भी वहीं खड़ी मिली। पुलिस के मुताबिक मृतक का नाम मुक्तिरंजन राँय है। उसके पास से एक डायरी बरामद हुई है, जिसमें उसने महालक्ष्मी के मर्डर की बात कबूली है। महालक्ष्मी और रंजन साल 2023 एक-दूसरे जानते थे और रिलेशनशिप में थे। दोनों एक ही मॉल में काम करते थे। 20



सितंबर को बेंगलुरु के व्यालिकावल इलाके में बसपा गार्डन के पास बने तीन मंजिला मकान में 29 साल की महालक्ष्मी की लाश मिली थी। उसके शव के 59 टुकड़े कर फिज में रखे गए थे। महालक्ष्मी मल्लेश्वरम में एक कॉस्ट्यूम आउटलेट में टीम लीडर थी। कर्नाटक के गृह मंत्री जी परमेश्वर ने भी कहा था कि संदिग्ध के ओडिशा में होने की जानकारी मिली है। आरोपी को पकड़ने के लिए टीमों का गठन किया गया है। उन्हें ओडिशा भेजा गया है। बेंगलुरु पुलिस भी आरोपी की तलाश कर रही थी। महालक्ष्मी 4 साल से पति को छोड़कर अकेले रहती थी महालक्ष्मी के भाई उक्कम सिंह ने बताया था कि उनका परिवार नेपाल के कठंड राज्य के टीकापुर गांव का रहने वाला है। 30 साल पहले मम्मी-पापा काम के लिए बेंगलुरु आए और यहीं बस गए। महालक्ष्मी की शादी नेलमंगला में रहने वाले हेमंत दास से हुई थी। हेमंत मोबाइल एप्पेसरीज की शॉप में काम करता है।

घाटी में अब्दुल्ला और नेहरू 40 हजार हत्याओं के जिम्मेदार

जब कश्मीर में आतंकवाद हावी था,फारुक लंदन में महंगी मोटरसाइकिल चला रहे थे

श्रीनगर (एजेंसी)। गृह मंत्री अमित शाह गुरुवार को जम्मू-कश्मीर में चुनावी रैली कर रहे थे। उन्होंने चेनानी और उधमपुर में लोगों को संबोधित किया। उन्होंने कहा कि यह अब्दुल्ला और नेहरू ही हैं जो जम्मू और कश्मीर में 40,000 लोगों की हत्या के जिम्मेदार हैं। उस समय फारुक अब्दुल्ला कहाँ थे। वह गर्मियों में लंदन में छुट्टियाँ मना रहे थे और महंगी मोटरसाइकिल चला रहे थे। कोई पार्टी नहीं, सिर्फ भाजपा ने जम्मू और कश्मीर से आतंकवाद को खत्म किया है। शाह ने कहा कि हमारी देश की संसद पर जिस अफजल गुरु ने हमला करवाया उसकी फांसी की सजा का ये लोग विरोध कर रहे हैं। उमर अब्दुल्ला कहते हैं कि अफजल गुरु को फांसी नहीं देनी चाहिए। उमर अब्दुल्ला साहब, आप आतंकवादियों को बिरयानी खिलाते रहिए, लेकिन जो आतंक फैलाएगा, उसका जवाब फांसी के तख्ते पर ही दिया जाएगा। आजादी के बाद जम्मू-कश्मीर में एक ऐसा चुनाव होने जा

रहा है, जब यहाँ न धारा-370 है और न ही अलग झंडा है। जम्मू-कश्मीर 40 साल तक आतंकवाद की दहशत में रहा, 40,000 लोग मारे गए, 3,000 दिन कर्फ्यू रहा। हर दिन पाक प्रेरित आतंकवादी बम और गोलियाँ चलाते थे। हमारी सरकार ने धारा-370 को खत्म कर दिया। अब न पत्थरबाजी होती है, न ही गोलियाँ चलती हैं। कांग्रेस, एनसी जम्मू-कश्मीर में फिर आतंकवाद लाना चाहते हैं। आतंकवाद को हम पाताल तक दफन करके ही हम दम लेंगे। उमर अब्दुल्ला और राहुल कह रहे थे कि हम जम्मू-कश्मीर में लोकतंत्र लाएंगे। किस मुंह से कह रहे हैं आप। अब्दुल्ला परिवार, मुफ्ती परिवार और नेहरू-गांधी परिवार ने 70 साल तक जम्मू-कश्मीर में लोकतंत्र को बांध कर रखा। अभी-अभी राहुल गांधी यहां आए थे। उन्होंने कहा कि बाहर के लोग यहां शासन करते हैं, उनका मतलब उप-राज्यपाल जी से था।



नॉर्थ ईस्ट में खतरा,फिर बढ़ा ‘अफसपा’ का दायरा

हिंसा की खबरों के बीच मोदी सरकार का बड़ा फैसला

नई दिल्ली (एजेंसी)। केंद्र सरकार ने हिंसा की बढ़ती घटनाओं पर सज्जान लेते हुए आर्म्ड फोर्सेस (स्पेशल फॉर्वर) एक्ट (अफसपा) का दायरा बढ़ा दिया है। इस कानून के तहत सुरक्षा बलों को किसी क्षेत्र को अशांत घोषित करने की छूट होती है। केंद्र ने पूर्वोत्तर के दो राज्यों नागालैंड और अरुणाचल प्रदेश में कानून व्यवस्था की स्थिति की समीक्षा के बाद अफसपा का दायरा बढ़ाया है। अफसपा के तहत सशस्त्र बलों के ऑपरेशन में मदद करने के लिए किसी क्षेत्र या जिले को डिस्टर्ब एरिया या अशांत क्षेत्र के रूप में अधिसूचित किया जाता है। इन क्षेत्रों में तैनात सैनिकों को तलाशी लेने, गिरफ्तार करने और शांति व्यवस्था बनाए रखने के लिए जरूरी समझे जाने पर गोली



चलाने के भी अधिकार मिल जाते हैं। बुधवार शाम को जारी अधिसूचना में केंद्रीय गृह मंत्रालय ने कहा है कि आर्म्ड फोर्सेज (स्पेशल फॉर्वर) एक्ट, 1958 की धारा 3 में दी गई शक्तियों का इस्तेमाल करते हुए केंद्र सरकार ने 1 अप्रैल, 2024 से छह महीने की अवधि के लिए नागालैंड के आठ जिलों और पांच अन्य जिलों के स्टेशनों को अशांत क्षेत्र घोषित किया है। गंगा है उनमें दीमापुर, निउलैंड, चुमौकेदिमा, मोन, किफिर, नोकलाक, फेंक और पेरें शामिल हैं।

घंटे भर साथ रहे मगर नहीं हुई बातचीत,सिर्फ अभिवादन से चलाया काम



असंध (एजेंसी)। हरियाणा में मतदान से 9 दिन पहले कांग्रेस नेता राहुल गांधी ने चुनाव प्रचार का आगाज किया। उन्होंने असंध विधानसभा क्षेत्र में अपनी पहली रैली की, जहां कांग्रेस नेता कुमारी सैलजा के समर्थक शमशेर सिंह गोपी चुनाव मैदान में हैं। टिकट बंटवारे के बाद पार्टी में बढ़ी नाराजगी के बीच यह पहला मौका था, जब कुमारी सैलजा और भूपेंद्र सिंह हुड्डा एक मंच पर नजर आए। दोनों नेताओं के बीच में प्रदेश अध्यक्ष उदयभान और राहुल गांधी बैठे रहे। करीब एक घंटे तक चले कार्यक्रम में सैलजा और हुड्डा मंच पर मौजूद नेताओं से अलग-अलग बात करते दिखे। उम्मीदवारों के साथ फोटो सेशन में दोनों राहुल गांधी के अगल-बगल नजर आए। अपने भाषण में दोनों नेताओं ने एक-दूसरे का नाम लिया, मगर मंच पर उन्होंने बातचीत नहीं की।

राहुल गांधी ने सुनाई अमेरिका

गए युवाओं की कहानी

अपने संबोधन में राहुल गांधी ने कहा, मुझे पता चला कि हरियाणा से 15-20 हजार लोग अमेरिका गए हैं। मेरे दिमाग में सवाल उठा कि हरियाणा से इतने लोग अमेरिका क्यों जा रहे हैं। मैं उनसे अमेरिका में मिला तो उन्होंने बताया कि वह कई देशों से गुजरकर वहां पहुंचे हैं। जब मैंने अमेरिका में युवाओं से पूछा कि क्या आप अपने परिवार से मिलते हैं। उन्होंने कहा- राहुल जी, हम 10 साल के लिए अपने माता-पिता, बच्चों और परिवार से नहीं मिल पाएंगे। मुझे कहा गया कि जब मैं हिंदुस्तान लौटूँ तो 5 मिनट के लिए उनके परिवारों से मिलकर ये बताऊँ कि वे ठीक हैं, क्योंकि फोन पर परिवार के लोग उनके सही-सलामत होने की बात पर यकीन नहीं करते।

एमईआईएल बनायेगी महाराष्ट्र को ऊर्जा क्षेत्र में आत्मनिर्भर



मुम्बई/भोपाल। महाराष्ट्र सरकार ने हैदराबाद के मेधा इंजीनियरिंग एंड इंफ्रास्ट्रक्चर लिमिटेड (एमईआईएल) के साथ एक समझौता किया है। इसके तहत कंपनी महाराष्ट्र में 4000 मेगावॉट क्षमता के पंप स्टोरेज परियोजनाओं का निर्माण करेगी। ये योजना की विशेषता यह है की पंप स्टोरेज

नंदुरबार जिले में कामोद पंप स्टोरेज परियोजना और छत्रपति संभाजीनगर जिले में घोसला पंप स्टोरेज परियोजना इन नाम से ये प्रोजेक्ट जाने जायेंगे। योजना की तहत एमईआईएल घोसला पीएसपी को साढ़े तीन साल में, कामोद पीएसपी को पांच साल में बनायेगी।

राजस्थान में शिव मंदिर के ऊपर बनी है अजमेर की दरगाह

हिंदू सेना का कोर्ट में दावा-कहा-इसके तहखाने में महादेव की छवि

जयपुर (एजेंसी)। अजमेर जिला अदालत में अजमेर शरीफ दरगाह को लेकर एक याचिका दाखिल की गई है। इसमें कहा गया है कि यह दरगाह एक शिव मंदिर के ऊपर बनाई गई है। याचिका में मांग की गई है कि इस दरगाह को श्री संकटमोचन महादेव विराजमान मंदिर घोषित किया जाना चाहिए। याचिका में दरगाह के आसपास से अवैध कब्जा हटाने की भी मांग की गई है। अदालत में यह याचिका हिंदू सेना के अध्यक्ष विष्णु गुप्ता की ओर से दाखिल की गई है। इस याचिका को हिंदू सेना के अध्यक्ष विष्णु गुप्ता ने दायर की थी। उन्होंने दावा किया है कि दरगाह को मंदिर के खंडहर पर बनाया गया है।

बंगाल सरकार के खिलाफ फिर भड़के जूनियर डॉक्टर

कहा-बैठक की नहीं मिल रही इजाजत,अब तक नहीं मिला न्याय

कोलकाता (एजेंसी)। 'पश्चिम बंगाल जूनियर डॉक्टर्स फ्रंट' ने बुधवार को आरोप लगाया है कि राज्य सरकार उन्हें 27 सितंबर को कार्यक्रम आयोजित करने की इजाजत नहीं दे रही है। डॉक्टर्स ने आरोप लगाया है कि सरकार ने पहले इजाजत दे दी थी लेकिन अब इससे इनकार किया जा रहा है। इस बैठक में डॉक्टर्स आर जी कर मेडिकल कॉलेज और अस्पताल में



जूनियर डॉक्टर के साथ बलात्कार और हत्या के मामले में पीड़िता को न्याय दिलाने के लिए अपने आंदोलन के भविष्य की रूपरेखा पर चर्चा करना चाहते थे। इससे पहले आंदोलनकारी डॉक्टर्स ने पिछले सप्ताह अपना धरना वापस ले लिया था और राज्य सरकार के साथ बातचीत के बाद वे आंशिक रूप से राज्य संचालित अस्पतालों में आपातकालीन और जरूरी सेवाएं देने के लिए तैयार हो गए थे। हालांकि चिकित्सकों ने आरोप लगाया कि उनके आंदोलन को समर्थन देने वाले लोगों के खिलाफ झूठे मामले दर्ज किए गए हैं।

तहसीलदारों पर सीधे दर्ज न करें एफआईआर

जबलपुर में विवाद के बाद पीएस राजस्व ने एसीएस होम को 3 साल पुराने आदेश के साथ भेजी चिट्ठी

भोपाल (नप्र)। जबलपुर में जमीन के नामांतरण के मामले में तहसीलदार के खिलाफ एफआईआर और गिरफ्तारी के बाद तहसीलदार हड़ताल पर चले गए थे। जैसे-तैसे राजस्व मंत्री और पीएस की समझाइश के बाद 5वें दिन हड़ताल खत्म हुई। अब राजस्व विभाग ने सभी कलेक्टरों को 3 साल पुराने आदेश का रिमाइंडर भेजा है।

जिसमें कहा है कि तीन साल पहले राजस्व न्यायालय के पीठासीन अधिकारी के रूप में तहसीलदारों को मिले अधिकार का ध्यान रखा जाए। इस मामले में अपर मुख्य सचिव गृह (पुलिस) विभाग को भी पत्र लिखकर बताया है कि इन अधिकारियों को प्राप्त न्यायाधीश के अधिकार को ध्यान में रखकर ही अधीनस्थ अफसरों को कार्रवाई के लिए निर्देशित किया जाए।

राजस्व विभाग के प्रमुख सचिव विवेक पोरवाल ने कलेक्टरों को निर्देश जारी किया है। कहा है कि न्यायाधीश (संरक्षण) अधिनियम 1985 के अंतर्गत राजस्व न्यायालयों के पीठासीन अधिकारियों को संरक्षण दिए जाने के आदेश 25 मार्च 2021 को जारी किए गए हैं। सामान्य प्रशासन विभाग के भी इसको लेकर 31 जनवरी 1994 में निर्देश हैं। इसलिए सभी संभागायुक्त और कलेक्टर यह ध्यान रखेंगे कि राजस्व न्यायालय के सभी पीठासीन अधिकारी जो एमपी भू-



राजस्व संहिता की धारा 31 या किसी विधिक प्रावधान में अर्द्ध न्यायिक या न्यायिक कार्यवाही कर रहे हैं, वह न्यायाधीश संरक्षण अधिनियम 1985 की धारा 2 के अंतर्गत न्यायाधीश है। उन्हें ऐसी अर्द्धन्यायिक और

न्यायिक कार्यवाही के दौरान किए गए किसी कार्य के विरुद्ध सिविल या दंडिक कार्यवाही से बचाव का संरक्षण प्राप्त है। यह संरक्षण अधिनियम की धारा 3(2) में दिया गया है।

पीएस ने कहा- संभागायुक्त और कलेक्टर समन्वय बनाएं

राजस्व प्रमुख सचिव ने कहा है कि न्यायाधीशों के लिए अतिरिक्त संरक्षण के प्रावधानों का पालन करना संभागायुक्त और कलेक्टरों की जिम्मेदारी है। इसलिए इसका ध्यान रखा जाए। अधिकारियों के बीच समन्वय के साथ क्षेत्राधिकार का ध्यान रखा जाए।

प्रमुख सचिव ने ये निर्देश जबलपुर के तहसीलदार के विरुद्ध की गई कार्यवाही के मामले में तहसीलदारों द्वारा हड़ताल पर जाने के बाद राजस्व मंत्री करण सिंह वर्मा की चर्चा के बाद जारी किए हैं।

यह था जबलपुर का मामला

जबलपुर जिले में पदस्थ तहसीलदार हरि सिंह धुर्वे द्वारा वारिसाना नामांतरण के मामले में की गई कार्यवाही को एसडीएम ने पहले निरस्त किया था। इसके बाद तहसीलदार के विरुद्ध एफआईआर दर्ज कराई और अरेस्ट करा दिया है। इसके बाद सभी तहसीलदार कलेक्टर जबलपुर के विरोध में आ गए थे।

शब्दाक्षर के राष्ट्रीय कार्यक्रम में भोपाल के साहित्यकारों का जलवा हिंदी को सम्पूर्ण विश्व में शीर्ष स्थान पर स्थापित कराना है मूल उद्देश्य: बुद्धिनाथ मिश्र



लिया, जिसमें भोपाल के साहित्यकारों ने अपनी प्रतिभा का लोहा मनवाया। कार्यक्रम का उद्घाटन भोपाल की प्रचार मंत्री सविता बांगड़ की सरस्वती वंदना के साथ हुआ। संस्था के राष्ट्रीय अध्यक्ष रवि प्रताप सिंह ने कहा थे गर्व का विषय है कि हिंदी विश्व में सबसे अधिक बोली जाने वाली तीसरी भाषा है। लेकिन हमें तब तक संतुष्टि नहीं मिलेगी जब तक ये प्रथम स्थान पर नहीं पहुंचती। उन्होंने अगला राष्ट्रीय कार्यक्रम राजस्थान में आयोजित करने की घोषणा की।

वरिष्ठ गीतकार और कवि डॉ. बुद्धिनाथ मिश्र ने कहा ने कहा, हम शब्दाक्षरियों का मूल उद्देश्य हिंदी को प्रचार-प्रसार के माध्यम से केवल भारत ही नहीं अपितु सम्पूर्ण विश्व में शीर्ष स्थान पर स्थापित कराना है। भोपाल के साहित्यकारों ने अपनी काव्य-प्रतिभा से सभी को मंत्रमुग्ध कर दिया। भोपाल जिलाध्यक्ष अशोकजी, कवियत्री सविता बांगड़ सूर और साहित्य मंत्री डॉ. प्रियंका श्रीवास्तव प्रियांजलि सहित मध्य प्रदेश से 12 साहित्यकारों ने कार्यक्रम में शिरकत की। लिंगम साहब, निशांत गुलशन, संत कुमार बाजपेई जैसे कवियों ने अपनी रचनाओं से समां बाँधा।

भोपाल में एसडीएम को स्कूलों के निरीक्षण की जिम्मेदारी मासूम से रेप केस के बाद स्कूलों में पहुंच रहे; बच्चों से भी बात कर रहे

भोपाल (नप्र)। भोपाल के प्राइवेट स्कूल में पढ़ने वाली 3 साल की बच्ची से रेप के मामले के बाद अब अफसर सभी प्राइवेट स्कूलों का निरीक्षण करेंगे। कलेक्टर कोशलेंद्र विक्रम सिंह ने सभी एसडीएम को स्कूलों के निरीक्षण की जिम्मेदारी सौंपी है। एसडीएम बच्चों से भी बात कर रहे हैं। वहीं, सरकारी अस्पतालों की सुखा पर भी फोकस है।



गोविंदपुरा एसडीएम रवीश्री श्रीवास्तव अशोक गार्डन के एक-दो स्कूलों का निरीक्षण भी कर चुके हैं। उन्होंने छात्राओं से भी पूछा कि कोई बेड टैक तो नहीं करता। गुरुवार को शहर वृत्त एसडीएम आशुतोष शर्मा, टीटी नगर एसडीएम डॉ. अर्चना रावत शर्मा, एमपी नगर एसडीएम एलके खरे समेत अन्य एसडीएम ने भी स्कूलों के संबंध में जानकारी ली। एक सप्ताह में निरीक्षण की रिपोर्ट कलेक्टर को सौंपी जाएगी।

हॉस्पिटल की सुरक्षा पर भी फोकस

दूसरी ओर, हॉस्पिटल में डॉक्टर की सुरक्षा पर भी फोकस है। हमीदिया, जेपी, काटजू समेत अन्य सरकारी बड़े अस्पतालों का एसडीएम निरीक्षण कर रहे हैं। एसडीएम शर्मा हमीदिया हॉस्पिटल में पहुंचकर बैठक भी कर चुके हैं। शनिवार को भी वे डॉक्टरों की सुरक्षा और अतिक्रमण पर मीटिंग करेंगे।

भोपाल में तेज बारिश, 16 जिलों में अलर्ट इंदौर, उज्जैन में बूदाबांदी के आसार ; अगले 2 दिन ऐसा ही मौसम



भोपाल (नप्र)। तेज बारिश के सिस्टम की वजह से मध्यप्रदेश एक बार फिर तरबतर हो गया है। गुरुवार को दोपहर 12 बजे के बाद भोपाल में तेज बारिश हुई। बालाघाट और सागर में भी सुबह पानी गिरा। आज जबलपुर, सागर समेत 16 जिलों में तेज बारिश का अलर्ट है। इंदौर-उज्जैन में हल्की बारिश हो सकती है। बुधवार को भोपाल, इंदौर समेत 21 जिलों में पानी गिरा।

अगले 24 घंटे में बैतूल, बुरहानपुर, खंडवा, खरगोन, बड़वानी, झाबुआ, धार, मऊर्गांव, अनूपपुर, उमरिया, डिंडौर, कटनी, जबलपुर, छिंदवाड़ा, मंडला और सागर जिलों में भारी बारिश का अलर्ट है।

अगले दो दिन- 27 सितंबर को इंदौर-उज्जैन संभाग

और 28 सितंबर को जबलपुर, शहडोल और सागर संभाग में बारिश होगी। मौसम विभाग के अनुसार, यह सितंबर का चौथा स्ट्रॉंग सिस्टम है। अक्टूबर के पहले सप्ताह तक मध्यप्रदेश से मानसून की विदाई हो सकती है। खरगोन के भीकनगांव में बुधवार शाम नालिका कर्मचारी नदी में बह गया था। पुलिस ने ग्रामीणों की मदद से गुरुवार सुबह घटनास्थल से लगभग 1 किमी दूर उसका शव बरामद किया। अविनाश पटेल (19) अपने दो दोस्तों के साथ मोटर साइकिल से एक कार्यक्रम में जा रहा था। इसी बीच तेज बारिश होने लगी। कमोदवाड़ा गांव में वेदा नदी के रफ्ट को पार करने की कोशिश में अविनाश बाइक समेत बह गया।

भोपाल-इंदौर समेत 21 जिलों में बारिश हुई

इससे पहले बुधवार को प्रदेश के 21 जिलों में तेज बारिश हुई। खंडवा में सबसे ज्यादा सवा 2 इंच बारिश हो गई। मंडला में 1 इंच से ज्यादा, पचमढ़ी, दमोह, मलाजखंड में पौन इंच बारिश दर्ज की गई। इसी तरह भोपाल, शाजापुर, सीहोर, विदिशा, राजगढ़, टीकमगढ़, बैतूल, बालिया, इंदौर, छिंदवाड़ा, खजुराहो, नरसिंहपुर, सागर, सतना, सीधी, टीकमगढ़ में भी पानी गिरा।

सीहोर और विदिशा में बारिश से खेतों में कटकर रखी सोयाबीन की फसल भीग गई। राजगढ़ के पंचौर में हाईवे पर पानी भर गया। खंडवा के सुरगांव जोशी गांव में बुधवार शाम को आकाशीय बिजली गिरने से राजस्थान की एक गडरिया महिला की जान चली गई।

कर्मचारियों ने भोपाल में निकाली आक्रोश रैली प्रधानमंत्री-मुख्यमंत्री के नाम कलेक्टर को सौंप रहे पुरानी पेंशन बहाली की मांग का ज्ञापन



भोपाल (नप्र)। नेशनल मूवमेंट फॉर ओल्ड पेंशन स्कीम संगठन के आह्वान पर भोपाल सहित प्रदेश के सभी जिलों में कर्मचारियों ने आक्रोश रैली निकालकर प्रधानमंत्री नरेंद्र मोदी और मुख्यमंत्री डॉ. मोहन यादव के नाम कलेक्टर को ज्ञापन सौंपे। भोपाल में कर्मचारियों ने कोहैफिजा रोड पर आक्रोश रैली निकाली। वे नारेबाजी करते हुए कलेक्टोरेट की ओर आगे बढ़ रहे हैं। रैली में कर्मचारियों के आने का सिलसिला जारी है। कुछ ही देर में कर्मचारी कलेक्टर से मिलेंगे और ज्ञापन सौंपेंगे। आक्रोश रैली प्रदेश के सभी जिलों में निकाली जा रही है।

पुरानी पेंशन योजना फिर से लागू करने की मांग को लेकर कर्मचारी साल 2017 से प्रदर्शन कर रहे हैं। मध्य प्रदेश में विधानसभा और फिर लोकसभा चुनाव के पहले कर्मचारियों ने प्रदर्शन किया था, पर बात नहीं बनी। पुरानी पेंशन के विकल्प के रूप में अगस्त में केंद्र सरकार यूनिफाइड पेंशन स्कीम ले आई। केंद्रीय कैबिनेट ने इसे मंजूरी दे दी और 1 अप्रैल 2025 से लागू करने का ऐलान कर दिया। इसके बाद कर्मचारियों ने पुरानी पेंशन को लेकर मांग फिर से शुरू कर दी। कर्मचारियों का कहना है कि रिटायर कर्मचारियों के भविष्य को सुरक्षित करने के लिए पुरानी पेंशन से अच्छा कोई विकल्प नहीं है। इसलिए नेशनल पेंशन स्कीम और यूनिफाइड पेंशन स्कीम (पीएस) की बजाय सरकार सीधे पुरानी पेंशन योजना लागू करने पर बात करे। उधर, नेशनल मूवमेंट फॉर ओल्ड पेंशन स्कीम संगठन ने भी साफ कर दिया है कि पुरानी पेंशन



कैबिनेट ने इसे मंजूरी दे दी और 1 अप्रैल 2025 से लागू करने का ऐलान कर दिया। इसके बाद कर्मचारियों ने पुरानी पेंशन को लेकर मांग फिर से शुरू कर दी। कर्मचारियों का कहना है कि रिटायर कर्मचारियों के भविष्य को सुरक्षित करने के लिए पुरानी पेंशन से अच्छा कोई विकल्प नहीं है। इसलिए नेशनल पेंशन स्कीम और यूनिफाइड पेंशन स्कीम (पीएस) की बजाय सरकार सीधे पुरानी पेंशन योजना लागू करने पर बात करे। उधर, नेशनल मूवमेंट फॉर ओल्ड पेंशन स्कीम संगठन ने भी साफ कर दिया है कि पुरानी पेंशन

की मांग किसी भी सूत्र में बंद नहीं होगी। सरकार को इसे फिर से लागू करना ही होगा। इसे लेकर लगातार आंदोलन किया जाएगा। जरूरत पड़ी तो फिर से दिल्ली में कर्मचारी डेरा डालेंगे। आक्रोश रैली में राष्ट्रीय सोशल मीडिया प्रभारी सुरेश्वर प्रसाद पटेल, क्रांति संगठन मंत्री गोपाल बंजारे, विभागीय अध्यक्ष मनोज चटपटे, भोपाल जिला अध्यक्ष मोहम्मद दानिश, एकांत सूर्यवंशी, अफसर खान, मनीष शर्मा, मनीष यादव आदि एनपीएस पेंशनधारी अधिकारी-

कर्मचारी उपस्थित थे।

योजना में कई खामियां गिनाईं- कर्मचारियों ने यूनिफाइड पेंशन स्कीम पीएस में कई खामियां गिनाईं हैं। उनका कहना है कि इस स्कीम में शिक्षक, अधिकारी-कर्मचारी के रिटायर होने के बाद की सामाजिक सुखा नहीं है। यह एनपीएस से भी अधिक खतरनाक जान पड़ती है। इसे लागू नहीं किया जाना चाहिए। एनपीएस में भी सेवा में रहते हुए मृत्यु होने के बाद पारिवारिक पेंशन के नियम भी विवादास्पद हैं।

मध्य प्रदेश स्वास्थ्य कर्मचारी संघ ने मनाया विश्व फार्मासिस्ट दिवस भोपाल में पहुंचे प्रदेशभर के फार्मासिस्ट, फ्री सेवा के लिए क्यूआर कोड जारी किया

भोपाल (नप्र)। प्रदेशभर के फार्मासिस्ट ने मध्य प्रदेश स्वास्थ्य कर्मचारी संघ के बैनर तले 25 दिसंबर को विश्व फार्मासिस्ट दिवस मनाया। इस मौके पर फार्मासिस्ट की फ्री सेवा के लिए रीयल ड्रग एक्सपर्ट क्यूआर कोड का अनावरण राज्य फार्मसी काउंसिल के अध्यक्ष संजय जैन और संघ के अध्यक्ष एसबी सिंह ने किया। इस क्यूआर कोड के जरिये फार्मासिस्ट नागरिकों को फ्री सेवाएं देंगे। राज्य फार्मासिस्ट प्रकोष्ठ के प्रांतीय संयोजक कमलेश सिंह ने बताया कि रीयल ड्रग एक्सपर्ट क्यूआर कोड को स्कैन करने पर मरीज, परिजन, आम नागरिक फार्मासिस्ट से मोबाइल नंबर पर संपर्क कर पाएंगे और चिकित्सक की पचीं से चिकित्सालय से प्राप्त दवाई और बाजार से



क्रय दवाईयों के बारे में पूरी जानकारी (दवाई की प्रकृति, डोज, साइड इफेक्ट आदि) ले पाएंगे। उक्त क्यूआर कोड सरकारी अस्पतालों में चप्पा की जाएगी एवं सार्वजनिक संस्थाओं और स्थानों पर उपलब्ध

कराए जाएंगे।

समारोह में फार्मासिस्ट की सेवाएं जगहों और अधिक समर्पित रूप से विस्तारित हो सके, उनके कर्तव्यों व अधिकारों के प्रति भी जागरूकता पर विचार किया गया। इस अवसर पर दस हजार फार्मासिस्ट के पद सृजन के लिए शासन का ध्यानकर्षण किया गया। समारोह में मुख्य रूप से फार्मासिस्ट प्रतिनिधि कमलेश सिंह प्रांतीय संयोजक, एसपी इंगले इंदौर, अजीज खान, सुनील सिंह, आईपी मिश्रा रीवा, संजय सिंह परिहार, जय सिंह पटेल, आंकाशा शुक्ला, गणेश मेहरा, संजय राजपूत, बीके त्रिपाठी, विवेक सिंह, लवेश सहित सैकड़ों फार्मासिस्ट उपस्थित रहे।

भौरा समिति की वार्षिक आमसभा आज

भौरा। बहुदेशीय प्राथमिक कृषि साख सहकारी समिति मर्यादित भौरा की वार्षिक आमसभा आज शुक्रवार 27 सितम्बर 2024 को दोपहर 1 बजे से विजय मंगल भवन भौरा जिला बैतूल में आयोजित की जाएगी। इस संबंध में विस्तृत जानकारी देते हुए समिति प्रबंधक सुनील पंवार ने बताया कि समिति के एजेण्डा के अनुसार विषयों पर आमसभा में चर्चा की जाएगी। साथ ही आगामी वर्ष के लिए क्रियाकलापों पर भी विस्तार से चर्चा होगी। समिति की प्रशासक पूनम सिंह ने समिति के सभी सदस्यों से वार्षिक आमसभा में उपस्थित होने की अपील की है।

चंद्रशेखर , इंदिरा एवं भगतसिंह वार्ड की महिलाओं को मिली पोषण की जानकारी

बैतूल। पोषण माह के अंतर्गत महिला एवं बाल विकास के अर्न्तगत चंद्रशेखर, इंदिरा एवं भगतसिंह वार्ड में 1 सितम्बर से 30 सितम्बर तक विभिन्न गतिविधियों के माध्यम से वार्डवासियों को पोषण के प्रति जागरूक रहने हेतु समझाइश दी गयी एवं इसके अंतर्गत दालें, मोटे अनाज, अंकुर पदार्थ, कोदो-कुटकी, बाजारा, रागी, साझा, गुड़, फल आदि को भोज्य पदार्थ में शामिल करने की समझाइश दी गई। जिससे



हमारे परिवार तथा समाज एवं देश को हम कुपोषण से बचा सके। इस कार्यक्रम में मुख्य अतिथि नगर पालिका अध्यक्ष बैतूल पार्वती बाई बारस्कर, नगरपालिका बैतूल के सभापति एवं इंदिरा वार्ड पार्षद रघुनाथ लोखण्डे, महिला एवं बाल विकास पर्यवेक्षक सुश्री राखी ज्ञानचन्दानी, गुल्ल उड़के, रूपा मिश्रा, ईसीई कंचना घागरे, मंजुला खडसे, आरएसएस के सदस्य माधुरी पंवार, कविता साहू अतिथि के रूप से उपस्थित थे। इस अवसर पर चंद्रशेखर वार्ड, इंदिरा वार्ड एवं भगतसिंह वार्ड की आंगनवाड़ी कार्यकर्ताओं एवं सहायिकाओं कोशल्या हजारो, सुनिता लोखण्डे, ज्योति उज्जैनकर, पुष्पलता माधनकर, कनकबाला माकोडे, प्रणीता सोनी, मालती पाटील, संगीता खातारकर, सरिता मालवी, पुष्पा खडसे ने तैयार किए गए पौष्टिक वजनों को पेश किया। इस अवसर पर बड़ी संख्या में वार्ड की महिलाएं और बच्चे उपस्थित रहे।

स्वच्छता ही सेवा अभियान के तहत चलाया गया स्वच्छता अभियान

नरसिंहपुर। जिले में स्वच्छता ही सेवा अभियान के अंतर्गत मारपीट, सार्वजनिक स्थानों, शासकीय कार्यालयों, नदी के घाटों, पब्लिक स्थलों सहित अन्य स्थानों में स्वच्छता अभियान चलाया जा रहा है। इसमें जनप्रतिनिधि, शासकीय अमला, स्वयं सेवी संघटना, वार्ड वासी, ग्रामवासी व अन्य नागरिक स्वेच्छा से शामिल हो रहे हैं। इसी क्रम में जिले की जनपद पंचायत गोटोगांव के अंतर्गत आने वाले टोन घाट पर्यटन स्थल के नाम से जाना जाता है। यहां जिले सहित अन्य स्थानों से लोग प्रकृति को निहारने के लिए लोगों का आना-जाना लगा रहता है। यहां अधिकांश- कर्मचारियों ने पहुंचकर स्वच्छता अभियान चलाया। यहां कचरे और अनावश्यक ज़ाड़ियों को हटाकर स्थल को स्वच्छ किया। उन्होंने यहां आने वाले लोगों से अप्रग्रह किया कि वे यहां- वहां कचरे को नहीं फैलायें और स्थल को स्वच्छ बनाये रखें। इसी तरह स्वच्छता ही सेवा अभियान के तहत ग्राम पंचायत उमरिया में ग्रामीणों ने अपनी स्वेच्छा से स्वच्छता अभियान चलाकर श्रमदान किया और सार्वजनिक स्थानों को स्वच्छ बनाया। इनकी इस प्रेरणा से अन्य ग्रामवासी भी प्रेरित हो रहे हैं। इस दौरान ग्रामीणों ने विभिन्न स्थानों पर पौधरोपण कर पर्यावरण के प्रति जागरूक किया।

अशासकीय विद्यालयों की समीक्षा बैठक सम्पन्न

नरसिंहपुर। शासन द्वारा संचालित शैक्षणिक गतिविधियों के अशासकीय विद्यालयों में सुचारु क्रियान्वयन की जानकारी के लिए कलेक्टर श्रीमती शीतला पटेल के निर्देशन एवं सीईओ जिला पंचायत श्री दलीप कुमार के मार्गदर्शन में अशासकीय विद्यालयों की समीक्षा बैठक संपन्न हुई। बैठक में विकासखंड नरसिंहपुर अंतर्गत संचालित अशासकीय विद्यालयों के संस्था प्रमुख की जनपद शिक्षा केंद्र कार्यालय में विकासखंड स्रोत समन्वयक श्री ओपी राय व विकासखंड नेस प्रभारी श्री आरपी शर्मा मौजूद थे। समीक्षा बैठक में नरसिंहपुर विकासखंड के 23 अशासकीय विद्यालयों के संस्था प्रमुख की अनुपस्थित पर जनपद शिक्षा केंद्र द्वारा नोटिस जारी किया गया। समीक्षा के दौरान विकासखंड स्रोत समन्वयक ने नेस के लिए की जा रही तैयारी, शाला की कक्षावार वास्तविक दर्ज संख्या यू-ड्राइस में टीचर प्रोफाइल तथा स्कूल प्रोफाइल एवं फेसलिटी की अद्यतन स्थिति की जानकारी ली। विकासखंड नेस प्रभारी ने राष्ट्रीय अचीवमेंट सर्वे (नेस) के लिए की जा रही अशासकीय विद्यालयों में तैयारी पर चर्चा करते हुए विस्तृत जानकारी दी एवं निराकरण किया। विकासखंड एसआईएस समन्वयक श्री ओपी मेहरा द्वारा शालाओं में नामांकन अंतर्गत शिक्षा पोर्टल/यूआईएस पोर्टल पर छत्र छात्राओं को मैप/ अनमैप करने एवं यू-ड्राइस में टीचर प्रोफाइल तथा स्कूल प्रोफाइल के अद्यतन संबंधी जानकारी दी गई और शालाओं में आ रही तकनीकी समस्याओं का निराकरण किया गया।

जन शिक्षण संस्थान द्वारा विभिन्न स्थानों पर नुकवड़ नाटक

नरसिंहपुर। स्वच्छता की सेवा 2024 के अंतर्गत स्वभाव स्वच्छता संस्कार स्वच्छता अभियान थीम पर विभिन्न स्थानों पर नुकड़ नाटक की प्रस्तुति दी गई। नाटक के द्वारा स्वच्छता से स्वास्थ्य और कचरा प्रबंधन का सन्देश दिया गया। नुकड़ नाटक संस्थान द्वारा संचालित प्रशिक्षण केंद्र की छात्राओं इम बी, नादिरा, अप्सारी बी, भूमिका, लक्ष्मी, नदनी वंशकार, रिया वंशकार, शानू प्रजापति, तस्लीम बी, महंक, मोनिका ठकुर ,मेघा, संजना प्रजापति, निशा प्रजापति, तब्यशुम बी, नीता, रीमा नेमा,के द्वारा तैयार किया गया। प्रस्तुति के दौरान वरिष्ठ रांकमर्ी संजय त्रुले उपस्थित रहे उन्होंने सभी कलाकारों को बधाई दी। जन शिक्षण संस्थान के निदेशक आशीष कुमार सैन एवं कार्यक्रम अधिकारी सुमिता दुबे उपकार्यक्रम अधिकारी रोशन पटेल, पूनम पाली,मुकेश कुमार भारिया, वंदना पटेल, दीक्षा मेहरा अंजली ठकुर व आमजन उपस्थित रहे ।

पुलिस ने आदतन शातिर अपराधी को शराब तस्करी करते हुए दबोचा

बैतूल। आगामी त्योहारों में शांति और कानून व्यवस्था बनाए रखने के निर्देश के तहत, जिले में अपराधों की रोकथाम हेतु चल रही लगातार कार्रवाइयों के अंतर्गत 25 सितम्बर को बोडखी चौकी पुलिस द्वारा थाने के गुण्डा-बदमाश आरोपी 'अमन पिता संजय बेले, उम्र 24 साल, निवासी ग्राम हसलपुर को अवैध शराब की तस्करी करते हुए रोी हाथों पकड़ा गया। आरोपी के पास से कुल 60 लीटर अवैध कच्ची महुआ शराब जब्त की गई। 25 सितम्बर को चौकी बोडखी पर मुखबिर द्वारा शराब तस्करी की सूचना चौकी प्रभारी नितिन पटेल को दी गई। इस सूचना के आधार पर चौकी प्रभारी ने थाना प्रभारी सत्यप्रकाश सक्सेना को जानकारी दी एवं वरिष्ठ अधिकारियों को सूचित किया।

बैतूल

पितृ संतुष्टि से मिलती है सुख, शांति, ऐश्वर्य : पंडित गणेश त्रिवेदी

50 वर्षों से हो रही है ताप्ती तट पर निःशुल्क तर्पण क्रिया, मित्र, शत्रु, शहीद जवान, गो माता का भी होता है ताप्ती तट पर तर्पण

बैतूल/मुलताई। पितृपक्ष प्रारंभ होते ही ताप्ती तट रामघाट मुलताई पर तर्पण कर अपने पितरों को मोक्ष दिलाने दूर-दूर से लोग पवित्र नगरी ताप्ती तट पहुंचते हैं, और पंडित त्रिवेदी परिवार बीते 50 वर्षों से परंपरागत रूप से ताप्ती तट पर निःशुल्क तर्पण प्रक्रिया कराते आ रहा है। साथ ही ताप्ती तट तर्पण समिति श्रद्धालुओं को निःशुल्क तर्पण सामग्री उपलब्ध कराती है। ताप्ती तट पर होने वाले दर्पण की विशेषता यह भी है कि यहां मित्र, शत्रु, देश के लिए शहीद होने वाले जवान एवं गौ माता के लिए भी तर्पण किया जाता है। पंडित गणेश त्रिवेदी बताते हैं कि नदिया हमेशा से ही मानव जीवन और जीवन से जुड़े संस्कार, संस्कृति की पोशक रही है यही कारण है की नदियों की अपनी धार्मिक मान्यताएं हैं। ताप्ती सुष्टि की प्रथम नदी मानी जाती है यही कारण है कि ताप्ती जल में तर्पण करने से पितरों को मोक्ष की प्राप्ति की मान्यता है।

निःशुल्क तर्पण कराकर अपने पिता की परंपरा को आगे बढ़ा रहे गणेश त्रिवेदी- ताप्ती तट पर पंडित गणेश शंकर त्रिवेदी अपने पिता की परंपरा को वर्षों से निशुल्क पिंडदान एवं तर्पण क्रिया



करा कर आगे बढ़ा रहे हैं। यहां आने वाले श्रद्धालुओं को तर्पण की सामग्री भी निःशुल्क समिति द्वारा उपलब्ध कराई जाती है। निशुल्क तर्पण की क्रिया पंडित गणेश त्रिवेदी के पिता दुर्गा शंकर त्रिवेदी ने 50 वर्ष पूर्व प्रारंभ की थी इस परंपरा को गणेश त्रिवेदी आगे बढ़ा रहे हैं पंडित गणेश त्रिवेदी बताते हैं पितृपक्ष मास में पितरों की आत्माएं वायुमंडल में सूक्ष्म रूप

से भ्रमण करती है और हमारे पित्र यह अपेक्षा करते हैं कि उनके त्गधिकारी तर्पण पिंडदान आदि धार्मिक अनुष्ठान कर उन्हें मोक्ष द्वार तक पहुंचाएं जो अपने पितरों को संतुष्ट करते हैं उन्हें धन्य- धान्य सुख शांति एवं ऐश्वर्य की प्राप्ति होती है।

ताप्ती के जल से होता है पापों का नाश- पंडित त्रिवेदी बताते हैं कि ताप्ती में तर्पण का महत्व

भौरा में बस खड़ी करने को लेकर विवाद, विरोध में बाजार हुआ बंद हिंदू संगठनों की नाराजगी के बाद पुलिस बल तैनात, आरोपी की गिरफ्तारी के बाद भी नाराजगी बरकरार



भौरा। नगर में मामूली बात को लेकर विवाद हो गया। विवाद इतना बढ़ा कि एक-दूसरे से मारपीट कर दी। इस घटना के विरोध में गुरुवार को भौरा का बाजार पूरी तरह से बंद रहा। तनाव की स्थिति को देखते हुए पुलिस बल तैनात रहा। हिन्दू संगठन के कुछ युवकों ने जापन सौंपकार मारपीट करने वाले युवकों के खिलाफ सख्त कार्रवाई करने की मांग की है। जानकारी के मुताबिक भौरा बस स्टैंड पर दुकान के सामने बस खड़ी किए जाने को लेकर एक विशेष समुदाय के लोगों ने राघवेन्द्र मालवी के साथ विवाद कर

मारपीट की गई। घटना के बाद हिन्दू संगठनों ने विरोध जताया। इस मामले में पुलिस ने मारपीट करने वाले युवकों के खिलाफ मामला दर्ज कर लिया। इसके बावजूद भी विवाद नहीं थम रहा है। अब यह विवाद बढ़ा रूप लेते जा रहा है। विवाद को लेकर हिन्दू संगठनों के लोगों ने भौरा बाजार बंद रखकर विरोध जताया है। बताया गया कि एक विशेष समुदाय के कुछ युवकों द्वारा गांव को श्मशान बना देने की बात कही थी, जिसको लेकर लोगों में आक्रोश पनपने लगा है।

अवैध दुकानों को हटाने की मांग-

ग्रामीण और हिन्दू संगठनों के लोगों ने पुलिस को जापन सौपा और मांग की है कि एक विशेष समुदाय के कुछ लोगों द्वारा बाजार में मटन-चिकन की दुकानें अवैध रूप से संचालित की जा रही है, इन्हें हटया जाए। पंचमुखी गणेश मंदिर के सामने अवैध रूप से बाउंड्रीवाल का निर्माण किया है। सरकारी अस्पताल के पीछे वन भूमि पर अवैध रूप से कब्जा कर लिया। इन लोगों को हटाने की कार्रवाई की जाए। अवैध कब्जा कर कुछ लोग गांव के लोगों को धमका रहे हैं। ऐसे लोगों के खिलाफ कड़ी कार्रवाई करने की मांग की है, ताकि घटना की पुनरावृत्ति ना हो। भौरा बंद के दौरान किसी प्रकार से कोई बड़ा विवाद ना हो जाए, जिसे देखते हुए विधायक गंगा बाई उड़के, एसडीएम अभिजीत सिंह तहसीलदार, एसडीओपी मयंक तिवारी, थाना प्रभारी जयपाल इनवाती मौके पर पहुंचे और लोगों को समझाइश देकर लोगों को कार्रवाई करने का भरोसा दिलाया है।

इनका कहना

कुछ दिन पहले एक व्यक्ति के साथ एक विशेष समुदाय के लोगों के साथ मारपीट की गई। इस मामले में पुलिस की तरफ से कार्रवाई हो चुकी है। घटना को लेकर गुरुवार को बाजार बंद रखकर विरोध जताया। एहतियात बरतते हुए मौके पर पुलिस जवानों को तैनात किया है। -जयपाल इवनाती, टीआई, शाहपुर

ठगी करने वाले 10 लोगों को पुलिस ने दबोचा

बैतूल। पुलिस अधीक्षक बैतूल निश्चल झारिया के निर्देशन में साइबर फ़ॉड, ऑनलाइन धोखाधड़ी, एवं ठगी जैसी अपराधिक गतिविधियों को अंजाम देने वालों के खिलाफ सख्त कार्रवाई करने के निर्देश दिए गए हैं। इसके साथ ही, ग्रामीण एवं महिलाओं को जागरूक करने के लिए जन-जागरूकता अभियान चलाने के भी निर्देश दिए गए हैं। इसी क्रम में थाना आमला में पूर्व में भी मिलावटखोरी करने वालों के खिलाफ कार्रवाई की जा चुकी है। 24 सितंबर को आमला पुलिस सूचना प्राप्त हुई कि ग्राम देव पिपरिया में कुछ लोग काली-नीली टाटा सफारी में आकर स्कैच कार्ड को स्कैच करने पर लकी नंबर मिलने का झांसा देकर सस्ती दरों पर पोटैबल डीजे बॉक्स, गैस चूल्हा, पंखा, एवं कूलर जीतने की बात कहकर ग्रामीणों से 200 लेकर ठगी कर रहे हैं। इस सूचना पर थाना प्रभारी आमला सत्य प्रकाश सक्सेना अपने बल के साथ ग्राम देव पिपरिया पहुंचे। मौके पर 10 आरोपियों को ग्रामीणों से 200 लेकर स्कैच कार्ड के बहाने इनाम का लालच देकर ठगी करते हुए पकड़ा गया।



मुकेश पिता कमल नायक, राहुल पिता सतपाल नायक, विनोद पिता लखन नायक, प्रदीप पिता सुरेश नायक,अमन पिता राजेंद्र उर्फ श्रीराम नायक,अनिल कुमार पिता जिलेदार नायक,अभिषेक पिता सतपाल नायक, आफिसर पिता भीकम नायक,दीपसिंह पिता अहिवरन सिंह, बाबी पिता अहिवरन सिंह उक्त सभी आरोपी उत्तर प्रदेश के जनपद इटावा, कासगंज, एटा, एवं कन्नौज के निवासी हैं, जिन्हें ठगी करते हुए ग्राम देवपिपरिया में पकड़ा गया। आरोपियों के कब्जे से टाटा सफारी, स्कैच कार्ड, कूपन, पोटैबल डीजे बॉक्स, गैस चूल्हा, पंखा एवं कूलर, गाड़ी की डिग्री से बरामद किया गया है। इसके अलावा, इसी प्रकार की अन्य सामग्री मुलताई स्थित किराये के मकान से भी बरामद की गई।ग्राम देव पिपरिया निवासी शनि पिता भूता उर्द्रेक की रिपोर्ट पर पुलिस ने अपराध क्रमांक 461-24 धारा 318 बीएनएस के तहत मामला पंजीबद्ध कर जांच में लिया है। आमला पुलिस ने ग्रामवासियों को ऐसी ठगी की घटनाओं से सतर्क रहने की सलाह दी है। यदि कोई व्यक्ति सदिग्ध गतिविधियों में संलग्न दिखाई दे, तो तुरंत पुलिस को सूचित करने की अपील की गई है।

करीबन चालीस से अधिक ग्रामों के नागरिक करते हैं रेलवे गेट खुलने का इंतजार, ओवरब्रिज निर्माण हो

हीरालाल गोलांनी सोहागपुर। नागरिक संघर्ष समिति के तत्वावधान में सोहागपुर रेलवे स्टेशन पर नागरिक सुविधाओं को लेकर आज स्टेशन अधीक्षक को रेल मंत्री एवं रेलवे बोर्ड अध्यक्ष को संबोधित जापन सौपा गया। नागरिक संघर्ष समिति संयोजक शिवकुमार पटेल ने बताया कि वर्ष 1986-87 से लेकर नगर के दो वार्डों तिलक एवं इंदिरा वार्ड के वाशिंगें, वहां जनप्रतिनिधि एवं प्रबुद्ध नागरिक लगातार ओवरब्रिज निर्माण की मांग करते आ रहे हैं। वहीं इस ओवरब्रिज के अभाव में करीबन 40 से अधिक ग्रामों के नागरिकों के अलावा दोनों वार्डों के छत्र छात्राएं



बरसात से बचने के लिए टोन सेट निर्माण क्योंकि वर्तमान शेट बहुत ही छोटा है। सुरक्षा एवं यात्रियों बैठने की उचित व्यवस्था के अलावा यहां से इटारसी एवं जबलपुर जाने के लिए सुबह 10 से शाम 5 बजे तक कोई भी ट्रेन यात्री उपलब्ध नहीं है। ऐसी स्थिति में या तो पूर्व की भांति समय ट्रेन में परिवर्तन किया जाए या किसी ट्रेन का स्टोपेज किया जाए। गाड़ी क्रमांक 22 187/88 इंटरसिटी एक्सप्रेस, गाड़ी क्रमांक 12061/ 62 जन शताब्दी एक्सप्रेस, गाड़ी

क्रमांक 22177/78 महानगरी एक्सप्रेस, गाड़ी क्रमांक 22191/92 इंदौर जबलपुर एक्सप्रेस, गाड़ी क्रमांक 12295/96 संघमित्रा सुपरफास्ट एक्सप्रेस के ट्रेनों का स्टोपेज किया जाए। वहीं जापन में एक अहम बात का भी उल्लेख किया गया है कि वरिष्ठ नागरिकों को यात्रा में दी जाने वाली रियायत को पूर्व की भांति लागू किया जाए ।

16 ग्रामों के 1 हजार हस्ताक्षर – नागरिक संघर्ष समिति के जापन के साथ 16 ग्रामों के लगभग 1000

नागरिकों के हस्ताक्षर युक्त जापन भी सौपा गया। इस अवसर समाजसेवी कन्नूलाल अग्रवाल,नगर पंचायत अध्यक्ष अभिलाष सिंह चंदेल,अग्रपारी संघ अध्यक्ष राजेंद्र पालीवाल, अधिवक्ता कपिल शर्मा,हरगोविंद पाली,जगदीश साहू,बलराम पटेल, छतर सिंह पटेल,मदन पाल, वकील सतीश नामदेव,रामेश्वर कट्टार,संतोष योगी, संदीप खुवंशी,पूर्व पार्षद प्रदीप दुबे, अशोक नागा आदि उपस्थित थे।

खेलो इंडिया में जयंती मुवेल ने जीता रजत पदक

धार। वडोदरा में खेली गई फेस 1 व 2 अस्मिता खेलो इंडिया ताइक्वांडो लीग में धार की जयंती मुवेल ने जूनियर वर्ग में 55 किलो वजन वर्ग में शानदार प्रदर्शन करते हुए रजत पदक जीतकर शहर व प्रदेश का गौरव बढ़ाया ।



धार ताइक्वांडो डेवलपमेंट की कोच गगन सिंह ने बताया कि जयंती ने पहले राउंड में हरियाणा तथा दूसरे राउंड में उत्तर प्रदेश व तीसरे में राजस्थान की खिलाड़ी को हराकर फाइनल में प्रवेश किया। लेकिन फाइनल में उन्हें गुजरात की खिलाड़ी से हार मिली परंतु फाइनल में उनका प्रदर्शन बहुत अच्छा था। जयंती धार की एक मात्र खिलाड़ी है जिन्हें इस स्पर्धा में पदक हासिल किया। जयंती का चयन जुलाई माह में टीएफआई की स्टेट चैंपियनशिप के आधार पर हुआ था। इंदौर में हुई इस स्पर्धा में उन्होंने स्वर्ण पदक जीता था सफलता पर एसोसिएशन अध्यक्ष प्रवीण तोमर, महेश मुवेल और गुरुकुल एकेडमी प्रिंसिपल शैलेश शर्मा ने शुभकामनाएं दी।

सेवा पखवाड़ा अंतर्गत केंद्रीय महिला एवं बाल विकास राज्य मंत्री सावित्री ठाकुर ने वृद्धाश्रम में वृद्धजनों को भोजन परोसा

धार। भारतीय जनता पार्टी देश के यशस्वी प्रधानमंत्री नरेंद्र मोदी के जन्मदिवस 17 सितंबर से 2 अक्टूबर तक सेवा पखवाड़ा माना रही है जिसके अंतर्गत विभिन्न कार्यक्रम जिले में आयोजित किए जा रहे हैं। सेवा पखवाड़ा



अंतर्गत केंद्रीय महिला एवं बाल विकास राज्यमंत्री एवं सांसद सावित्री ठाकुर ने गुरुवार को पितृपक्ष की नवमी को वृद्धाश्रम में सेवा कार्य कर वृद्धजनों को भोजन परोसा तथा गढ़ कालिका देवी मंदिर परिसर क्षेत्र में एक पेड़ माँ के अभियान के तहत त्रिवेणी पोथा का रोपण किया।

इस दौरान जिला पंचायत अध्यक्ष सरदार सिंह मेड़ा, भाजपा जिला उपाध्यक्ष विश्वास पांडे, भाजपा जिला मीडिया प्रभारी संजय शर्मा, नगर मंडल अध्यक्ष विपिन राठौर राजेश डाबी, अनिल गेहलोत सहित अनेक भाजपा कार्यकर्ता मौजूद रहे।

व्यवस्थाओं में लापरवाहियों को लेकर हिन्दू उत्सव समिति ने ज्ञापन दिया

नर्मदापुरम। सत्यं सनातन धर्म के महत्वपूर्ण धार्मिक आयोजन की व्यवस्था में प्रशासन द्वारा विगत कई वर्षों से लापरवाही उदासीनता जैसे महत्वपूर्ण कार्य को गंभीरता से नहीं लेने के कारण आज हिन्दू उत्सव समिति नर्मदापुरम के सभी हिन्दू उत्सव समिति के पदाधिकारियों सदस्यों द्वारा जनसुनवाई में कलेक्टर को ज्ञापन सौंपा जिसमें मुख्य मांग निम्नलिखित हैं। 1. शहर के मुख्य मुख्य मार्ग पर बिजली विभाग के जो तार नीचे झूल रहे हैं और खुले पड़ें हैं। उनको नवरात्रि से पहले ठीक किए जाएं ज्यों कम्पनी के तार सारे शहर में जगह-जगह बहुत ही नीचे झूल रहे हैं उन्हें हटाए जाएं 2. नगरपालिका प्रशासन द्वारा शहर में जगह-जगह देवी देवता की स्थापना होती है। सभी जगह पर साफ-सफाई विद्युत प्रकाश की उचित व्यवस्था सभी पंडाल के शुद्ध पानी की व्यवस्था 3. सेजानी घाट पर विसर्जन के समय एक केन की व्यवस्था साथ ही नगरपालिका प्रशासन के कर्मचारियों की डिप्युटी लगी रहे जिससे समितियों का सहयोग किया जाए शहर में जगह-जगह आवारा मवेशियों को गधे, गाय, सियार, कुत्ते,को नगर से बहार किया जाए व्यवस्थित किया जाए शहर में सभी धर्मों के एवं राजनीतिक पार्टियों के जगह-जगह सड़क पर झंडे एवं बेनर पोस्टर जो खराब हो गए हैं। उन्हें तत्काल प्रभाव से हटाएं जाए त्योहारों के समय बिजली कटौती ना कि जाएं शहर के मुख्य मुख्य सड़कों पर बारिश के मौसम में जगह-जगह सड़क खुद गई है गड़े हो गए हैं उन्हें नगरपालिका प्रशासन से जल्दी से ठीक कराएं नवरात्रि त्योहार के समय सुरक्षा के विशेष इंतजाम किए जाएं इन सभी मांगों को लेकर हिन्दू उत्सव समिति के पदाधिकारियों एवं सभी सदस्यों ने कलेक्टर और महप्रबंधक विधुत विभाग सांसद सहित विधायक, नपाध्यक्ष, मुख्य नगरपालिका अधिकारी, यातायात व्यवस्था को ठीक करने के लिए पुलिस अधीक्षक को ज्ञापन सौंपा, जिसमें बड़ी संख्या में सत्य सनातन धर्म के लोग एकत्रित हुए सभी मांगों को कलेक्टर महोदय ने सभी व्यवस्थाओं को ठीक करने का पूर्ण विश्वास दिलाया है।

छात्रावासों का मासिक निरीक्षण का कार्य समय पर हो : प्रमुख सचिव डॉ. ई. रमेश कुमार

धार। होस्टल अधीक्षक मानक प्रक्रिया को दृष्टिगत रखते हुए कार्य करें। छात्रावासों का मासिक निरीक्षण का कार्य समय पर हो। अधीक्षक अपने अपने मूल कार्य पर पूरी नजर रखें। बीईओ, प्राचार्य, अधीक्षक की सामूहिक जिम्मेदारी है कि होस्टल में बच्चों को कोई परेशानी न हो। बच्चों की मेन्टल हेल्थ का भी ध्यान रखें उनसे लगातार चर्चा करते रहे। यह बात प्रमुख सचिव जनजातीय कार्य विभाग डॉ ई. रमेश कुमार ने पीएम एक्सिलेंस कॉलेज के विक्रम सभागृह में समस्त हाई स्कूल/उत्कृष्ट माध्यमिक विद्यालय के प्राचार्यों,छात्रवास अधीक्षकों, की बैठक में दिए।

उन्होंने कहा कि शिक्षा विभाग तात्कालिक कार्य के लिए सजेत रहे। धार जिला एक ट्रायबल बाहुल्य क्षेत्र है। उन्होंने भी कक्षा 6 से 12 तक की शिक्षा होस्टल में रहकर ही करी है। उन्होंने कहा कि पहले अधीक्षक का बच्चों के प्रति लगाव रहता था। अब बच्चों की मानसिक स्थिति में भी बदलाव आया है। सभी अपनी मौलिक जिम्मेदारी को समझे। जिले में किसी प्रकार की अव्यवस्था होने पर कार्यवाही की जाएगी। धार जिला ट्रायबल के लिए फोकस है। होस्टल अधीक्षक एक रजिस्टर तैयार कर समय-समय बच्चों की माता पिता से बात करावते रहे । इसके साथ ही बच्चों को समय भी दे। छात्रवास में स्वच्छ पेयजल, साफ-सफाई की व्यवस्था अच्छी रहे। अधीक्षक अपने दायरे और गरीमा को समझे, बच्चों के प्रति व्यवहार सही हो। उनसे इमोशनल



कनेक्श हो। सभी हॉस्टलों में स्पोर्ट्स और सांस्कृतिक कार्यक्रम के लिए कैलेंडर तैयार करें । प्राचार्य हर माह अपने हॉस्टलों का निरीक्षण कर बच्चों से चर्चा करें रिपोर्ट तैयार करें। उनके करियर काउंसलिंग करें, बीआरसी और जन शिक्षक हाई स्कूल और हायर सेकेंडरी स्कूल का निरीक्षण करें।

कलेक्टर प्रियंक मिश्रा ने कहा कि प्राचार्य अपनी व्यक्तिगत रुचि लेकर बोर्ड के एजाम में अच्छा रिजल्ट लाएं। प्राचार्य की बहुत बड़ी जिम्मेदारी है कि स्कूल में अच्छा वातावरण तैयार करें। अधीक्षक अपने दायित्व को अच्छे से निभाएं। संभागीय

उपायुक्त बृजेश चन्द्र पाण्डे ने कहा कि धार जिला एक आदिवासी बाहुल्य क्षेत्र है। माता-पिता उम्मीद के साथ अपने बच्चे हॉस्टल में छोड़ के जाते हैं। बच्चों की शिक्षा के लिए हमारा कर्तव्य है कि उसकी गतिविधियों को देखें। समय-समय पर अधीक्षक बच्चों और उनके पालकों को से चर्चा करते रहें।

कन्या परिसर में सीसीटीवी कैमरे कार्यरत रहे....- कन्या परिसर में सीसीटीवी कैमरे कार्यरत रहे। वहां पर महिला की नाइट ड्यूटी लगाएं हॉस्टल अधीक्षक का भी वही निवास करें। नेस इसके लिए सभी तैयारी कर ले। हॉस्टल अधीक्षक अपने दायित्व

पर ध्यान दें। बच्चों की शिक्षा पर ध्यान दें ,बच्चे अनुशासन में रहे। डिजिटल स्टूडियो का उपयोग कर बच्चों को डिजिटल शिक्षा उपलब्ध कराएं। इस सत्र के रिजल्ट शत प्रतिशत रहे। यह बात प्रमुख सचिव जनजातीय कार्य विभाग डॉ ई. रमेश कुमार ने जिला पंचायत सभागार में आयोजित विशिष्ट संस्थाएं एकलव्य आदर्श आवासीय विद्यालय, कन्या शिक्षा परिसर, आवासीय विद्यालय की समीक्षा बैठक में दिए। बैठक में कलेक्टर प्रियंक मिश्रा, जिला पंचायत सीईओ अभिषेक चौधरी ,उपायुक्त बृजेश चन्द्र पाण्डे मौजूद रहे।

हाईकोर्ट के आदेश के बाद तहसीलदार मंदिर का चार्ज नहीं ले पा रहे : पवन सुत महाराज

प्रशासक बना याचक

नर्मदापुरम। पिपरिया तहसील में श्रीराम जानकी बहिया वाला मंदिर एक लोकन्यास है जिसका पंजीकरण क्रमांक 154/55 है। मंदिर व्यवस्थापक पुजारी यशोश दाम ने छल से उसमें अपना नाम न्यास मे 5/2/08 को चढ़वा लिया था, जिसे हाईकोर्ट ने 7/8/24 को निरस्त कर दिया, उसे लेकर वकील बाबा के संगठन षड्यंशरन विश्व अखाड़ा परिषद ने आवेदन किया कि न्यास व्यवस्थापक विहीन होने से लावारिस हो गया, इसमें शासकीय प्रतिनिधि नियुक्त किया जाए। मामले में अनुविभागीय अधिकारी ने तहसीलदार को प्रबंधन के लिए 23 /8/24 को आदेशित किया बताया जाता है कि दो तीन बार तहसीलदार उस मंदिर का चार्ज लेने गए पर मंदिर व्यवस्थापक यशोशदास हमेशा भाग जाता है और उसका पूरा परिवार अपने आपको मंदिर का मालिक बताकर झगड़ने लगता है, ऐसे में वहां के नागरिक सवाल करते हैं आखिर लोकन्यास की सम्पत्ति पर वास्तविक अधिकार किसका है, इस मंदिर में तो भगवान संकट मै है, बताया जा रहा है इससे मंदिर में पूजा नहीं हो रही, मंदिर की चाबियां व्यवस्थापक लेकर चला जाता है। यह बात स्वयं मंदिर मे उपस्थित पुजारी के पिता जगदीश शर्मा तहसीलदार को बता चुके है। इसे लेकर षट्दर्शन विश्व अखाड़ा परिषद के अध्यक्ष कहते है ऐसे मे स्वयं सिद्ध होता है कि मंदिर में भगवान कैद है, महाराज कहते हैं कि इस मामले में अपराधी फरार है, फिर हाईकोर्ट के आदेश के बाद भी लोक संपदा मानों लुटेरों के हाथ में है,और प्रशासन बार बार याचक बनकर उससे चार्ज मांग रहा है यह बड़ी ही हास्यास्पद बात है, पवनसुत महाराज का यहां कहना है प्रशासन शायद सार्वजनिक सम्पत्ति को श्राद्ध के निमंत्रण की गुलाब जामुन समझ रहा है कि अयोग्य, अवैधानिक व्यक्ति आमंत्रण देगा और स्वत चार्ज सौंपेगा , महाराज जी यहां प्रशासन से पृष्ठ रहे हैं ये चुहे बिल्ली का खेल कब तक चलेगा। आखिर उसे सार्वजनिक मंदिर की सम्पदा नष्ट करने का पूर्ण अवसर दिया जाना, जो न्याय प्रणाली और प्रशासन पर प्रश्न चिह्न लगा रहा है। इतना ही नहीं जबकि गर्भगृह की बेशकीमती धन सम्पत्ति प्रशासन ने स्वयं जांचकर पाया कि पुजारी व्यवस्थापक ने गायब की है, उनका कहना है एक वर्ष पहले उस सार्वजनिक मंदिर की सुरक्षा के लिए शासकीय प्रतिनिधि की नियुक्ति की गयी किन्तु आज दिनांक तक प्रशासन उसे अपनी अभिरक्षा मे नहीं ले पाया आखिर ऐसा क्यों..? यह बात राजा मंदिर शोभापुर की भी है। जबकि प्रशासन के आदेश को किसी भी न्यायालय, उच्च न्यायालय, या सरकार द्वारा रोक नहीं लगाई है फिर आरोपी- शासन, प्रशासन और पुलिस की गिरफ्त से बाहर क्यों है.?



उखाड़कर क्लब के पीछे के भाग में लगा दिये गये है। क्रिकेट एसोसिएशन के पदाधिकारियों को बताया कि हम यह कार्य कलेक्टर व एस. डी. एम. के निर्देश पर कर रहे है साथ ही पदाधिकारी रवि सेंगर ने क्रिकेट कोच अलोक दुबे व खिलाड़ियों के साथ अभद्र व्यवहार किया। कलेक्टर एवं एसडीएम ने पदाधिकारियों को बताया कि हमने उदय रंजन के पदाधिकारी को कोई निर्देश नहीं दिए थे कलेक्टर को जिला क्रिकेट एसोसिएशन के पोल एवं जाली के बिल सी.ए. की ऑडिट

रिपोर्ट वह उदय रंजन के पदाधिकारी के कृत्य की फोटो मय प्रमाण सहित दिए।

कलेक्टर प्रियंक मिश्रा ने उदय रंजन क्लब के पदाधिकारी नरेंद्र मंडलोई रवि सिंगर और पंकज अग्रवाल द्वारा किए गए कृत्य की निष्पक्ष जांच करने हेतु एसडीएम रोशनी पाटीदार को टेलीफोन पर निर्देश दिए।

प्रतिनिधिमंडल में धार जिला क्रिकेट एसोसिएशन के अध्यक्ष प्रदीप जोशी ,सचिव राजेंद्र सिंह चौहान , मुख्य कोच अलोक दुबे ने कलेक्टर से मुलाकात कर ज्ञापन सौंपा।

दो वार्डों में 15 सालों से जूझ रहे हैं कैंसर बीमारी से नागरिक, जल,खान पान आदि का सर्वे कराने की मांग

हीरालाल गोलांनी सोहागपुर।

समस्त नगरवासी के बेनर तले नगर के दो जवाहर एवं रघुवंशीपुरा वार्ड में लगातार विगत 15 वर्षों से कैंसर जैसी घातक बीमारी से जूझ रहे नागरिकों के संदर्भ में अनुविभागीय अधिकारी असवनराम चिरामन को ज्ञापन सौंपा गया। इस ज्ञापन में कहा गया है कि विगत 15 वर्षों से नगर के जवाहर वार्ड, रघुवंशीपुरा क्षेत्र में देखा जा रहा है।कि कैंसर की बीमारी के मरीजों में बढ़ोतरी हो रही है। इस कारण उक्त क्षेत्र में जल, खान-पान आदि का विशेष सर्वे कराकर निदान कराने का आग्रह किया गया है। इस अवसर पर पूर्व नपाध्यक्ष चौधरी राजेन्द्रसिंह समाजसेवी कन्नूलाल अग्रवाल, पूर्व नपाध्यक्ष अभिलाषसिंह चंदेल, कृष्णा पालीवाल, पार्षद जमील खान, पूर्व पार्षद चन्द्रक्रान्त चौरीसिया, पूर्व पार्षद अजीज पहलवान, वरिष्ठ वकील मंगलसिंह रघुवंशी, वरिष्ठ वकील जेपी माहेश्वरी, संतोष सराठे,दिनेश चौरीसिया, उमेश रघुवंशी,पोहोप सिंह रघुवंशी,मनोज अग्रवाल वकील संजय तिवारी रामस्वरूप चौरीसिया, अरुण चौरीसिया, आकाश चौरीसिया, नितिन चौरीसिया, आशीष चौरीसिया, दीपक चौरीसिया,गोलू चौरीसिया निरंजन चौधरी, उमेश शर्मा, वकील अखिलेश मालवीय, राजकुमार चौरीसिया,राजेश चौरीसिया, इरफान खान, वकील शिवकुमार पटेल, ऋषभ दीक्षित ,तेजराम चौरीसिया सहित कई नागरिक उपस्थित थे।

आकाश चौरीसिया के बोल

आकाश चौरीसिया ने इस प्रतिनिधि को बताया कि



दो वार्डों में विगत वर्षों में करीबन 50 से अधिक नागरिक कैंसर की बीमारी से निधन हो चुका है। वहीं अभी भी कई लोग इस घातक बीमारी से जूझ रहे हैं। एसडीएम ने आश्चर्य किया है कि इस मामले की जानकारी कलेक्टर को देकर सकारात्मक कदम उठाए जाएंगे।

सोशल मीडिया

इस ज्ञापन के पूर्व एक नगर के सोशल मीडिया

पर नगर के शरद चौरीसिया ने लिखा कि नगर तेजी से बढ़ रहे कैंसर के मरीज सोहागपुर नगर के आसपास के क्षेत्र में बढ़ते कैंसर मरीजों को देखते। क्षेत्र की जल व्यवस्था यहां के रहवासियों के खान-पान उनकी जीवन शैली दिनचर्या आदि के विषय में एक विशेष सर्वे कराया जाए।

और यह पता लगाने का प्रयास करें कि इतने ही परिक्षेत्र में इस बीमारी से ग्रसित लोग ज्यादा क्यों हैं...? आज ज्ञापन सौंपा जाएगा।

टैग

शरद चौरीसिया लिखने के उपरांत वकील देवान्शु शर्मा ने लिखा कि ज्ञापन से क्या होगा भैया..इसका कारण सबको पता है 1. खाद सामग्रियों में मिलावट

2. कृषि उपजों में अत्यधिक मात्रा में पेरिट्साइड और रासायनिक उर्वरकों का उपयोग, इस हेतु आवश्यक है की किसान बंधुओं को जैविक खेती के प्रति जागरूक किया जाए। और खाद सामग्रियों में मिलावट करने वालों पर कड़ी कार्यवाही। इन बिंदुओं पर ही विचार हो,यही दो कारण है मुख्यतः सभी बीमारियों को। पुनः शरद चौरीसियाने लिखा यह बात सही है पर अगर किसी को किसी के व्यवसाय में ऐसा कहें कि आपके इस वस्तु में मिलावट है तो उसको बुरा लगता है। रही बात इससे संबंधित अधिकारी ने देकर मामला खत्म कर देते है,, करशान और मिलावट नहीं रुक सकती और ईसान जानकर भी पहले ही खुद का दुश्मन बना बैठ है, पुनः वकील देवान्शु शर्मा ने लिखा कि कोई भी खाद सामग्री हो जैसे 'खाने का तेल इसमें सबसे अधिक' पाम ऑयल मिलाया जाता है' फिर दूध की सामग्री घी,दही यह सबसे ज्यादा मिलावट के शिकार है, हमारा प्रशासन, हमारे जनप्रतिनिधि सभी को इस गंभीर विषय पर आगे आकर ठोस कदम उठाना होगा, क्योंकि खाद्य सामग्री कहीं न कहीं सभी के घर पहुंचती है। इसलिए अपने परिवार, नगर, और देश हित में इस मिलावटखोरी पर सख्त कारवाई हो।

मुख्यमंत्री डॉ. यादव की मौजूदगी में आज सागर में होगी इंडस्ट्री कॉन्वलेव

उद्योगपतियों के साथ वन-टू-वन चर्चा और सेक्टरल-सत्र होंगे

- नवीन एवं प्रस्तावित परियोजनाओं का होगा शिलान्यास एवं भूमि-पूजन
- मुख्यमंत्री करेंगे कोयंबटूर में एमपी आईडीसी कार्यालय का वर्चुअल लोकार्पण

भोपाल (नप्र)। मुख्यमंत्री डॉ. मोहन यादव 27 सितंबर को सागर में रीजनल इंडस्ट्रीज कॉन्क्लेव में उद्योगपतियों के साथ वन-टू-वन चर्चा कर सेक्टरल-सत्रों में शामिल होंगे। इस अवसर पर मुख्यमंत्री डॉ. यादव विभिन्न नवीन एवं प्रस्तावित परियोजनाओं का वर्चुअल लोकार्पण एवं शिलान्यास भी करेंगे। इनमें सागर, भोपाल एवं नर्मदापुरम संभाग के क्षेत्रीय कार्यालय के लिए प्रस्तावित भूमि आवंटन, सागर में एमपीआईडीसी के रीजनल कार्यालय का भूमि-पूजन, सागर, दमोह, पन्ना, टीकमगढ़, छतरपुर एवं निवाड़ी जिलों में जिला निवेश प्रोत्साहन केंद्र का लोकार्पण और कोयंबटूर में एमपीआईडीसी के कार्यालय का लोकार्पण शामिल है।

प्रदेश के चौथे रीजनल इंडस्ट्रीज कॉन्क्लेव का आयोजन सागर के जवाहरलाल नेहरू पुलिस अकादमी ग्राउंड में शुक्रवार को किया जा रहा है। कॉन्क्लेव में देश-विदेश के उद्योगपति एवं निवेशक शामिल होंगे। शुभारंभ



सत्र में र देश के प्रमुख उद्योगपति राज्य में निवेश के प्रति अपने विचार रखेंगे।

सेक्टरल-सत्र- कॉन्क्लेव में विभिन्न सेक्टरल-सत्र आयोजित किये जायेंगे। इसमें पेट्रोकेमिकल, प्लास्टिक एवं संबंधित सेक्टर (मुख्य फोकस बीना रिफ़ाइनरी से संबंधित) कृषि, खाद्य प्र-संस्करण और डेयरी क्षेत्र, एमएसएमई एवं स्टार्टअप, कुटीर उद्योग (मुख्य फोकस-बीड़ी उद्योग), रिन्यूएबल एनर्जी, टेक्सटाइल व टेक्निकल टेक्सटाइल पर दो राउंड-टेबल सत्र, एक जिला-एक उत्पाद (ओडीओपी) से संबंधित कार्यशाला और स्थानीय समस्याओं के आईटी आधारित समाधान के लिए हैकथोन का आयोजन भी शामिल है।

विवादित स्थल पर बनी मस्जिद को लेकर हंगामा

जबलपुर में वीएचपी-बजरंग दल कार्यकर्ताओं को रोका; गायत्री मंदिर की जमीन पर अतिक्रमण का आरोप

जबलपुर (नप्र)। जबलपुर में विवादित स्थल पर बनी मस्जिद को लेकर जमकर हंगामा हुआ। विश्व हिंदू परिषद और बजरंग दल कार्यकर्ता बड़ी संख्या में व्हीकल फैक्ट्री के पास स्थित मड़ई क्षेत्र पहुंचे।



यहां जबरन मस्जिद के पास जाने की कोशिश की। इस दौरान मौके पर तैनात पुलिस बल ने उन्हें समझाने की कोशिश की। इस दौरान उनके और पुलिस के बीच झड़प हुई। प्रदर्शन कर रहे कार्यकर्ताओं ने जिला प्रशासन को 10 दिन का अल्टीमेटम दिया है। उन्होंने कहा कि अगर विवादित स्थल पर बनी मस्जिद को नहीं हटाया गया तो 3 हजार वर्ग फीट पर बनी मस्जिद को तोड़ दिया जाएगा।



पंचायत एवं ग्रामीण विकास मंत्री प्रहलाद पटेल ने नई दिल्ली में डॉ. अवेडकर अंतर्राष्ट्रीय केंद्र में पेसा अधिनियम पर राष्ट्रीय सम्मेलन में सहभागिता की।

राजगढ़ में बिजली गिरने से पति-पत्नी और बेटे की मौत, बेटी की हालत गंभीर

राजगढ़ (नप्र)। राजगढ़ के खिलचीपुर दोपहर बाद अचानक मौसम बदला और तेज बारिश शुरू हो गई। इस दौरान बिजली गिरने से 3 लोगों की मौत हो गई, वहीं एक गंभीर घायल है। मृतकों में पति राजू सेन, पत्नी कृष्णा भाई और बेटा शामिल है, बेटी को इलाज के लिए अस्पताल पहुंचाया गया है। जानकारी के अनुसार, राजगढ़ जिले में गुरुवार को अचानक बदले मौसम ने किसानों की चिंता बढ़ा दी है। यहां खिलचीपुर में दोपहर के समय गड्ढाइट के साथ तेज बारिश शुरू हो गई। जिससे खेतों में रखी किसानों की फसलें भीग गईं। अब किसानों को फसलों में नुकसान होने की आशंका सता रही है। क्योंकि जिले में अधिकांश किसानों की फसल कटाई के बाद खेतों में पड़ी हुई है। ऐसे में आज हुई बारिश से फसल में नुकसान होने की संभावना बढ़ गई है। **सड़क पर हुआ जलभराव-** जिले में शुक्रवार को दोपहर के समय मौसम ने अचानक करवट बदली और जिला मुख्यालय पर जहां दोपहर में आसमान में बादल छाए हुए हैं। वहीं दोपहर 4 बजे खिलचीपुर सहित उसके आसपास के क्षेत्र में तेज हवा के साथ जोरदार बारिश हुई। इस दौरान तेज बिजली की गड़गड़ाहट सुनकर भी लोग डर गए। वहीं, खिलचीपुर नगर में कई जगह तेज बारिश के कारण सड़कों पर पानी का भराव हो गया। अचानक हुई बारिश के चलते किसानों के चेहरे पर मायूसी दिखाई दी। इन दिनों किसानों के खेतों में मक्का और सोयाबीन की फसल काट कर पड़ी हुई है।

म.प्र. भाजपा ने एक करोड़ सदस्य बनाए गुजरात को पीछे छोड़ा, देश में दूसरे नंबर का स्टेट बना मप्र

भोपाल (नप्र)। बीजेपी के सदस्यता अभियान में मप्र ने एक करोड़ 81 हजार सदस्य बनाकर रिकॉर्ड बनाया है। देश में यूपी पहले नंबर पर है गुजरात को पछड़कर 3 सितंबर से 25 सितंबर तक चले पहले चरण के सदस्यता अभियान में एमपी देश में दूसरे नंबर पर आ गया है। बीजेपी प्रदेश अध्यक्ष वीडी शर्मा ने मीडिया से चर्चा में पहले राउंड के मैबरशिप ड्राइव की जानकारी दी है।

भोपाल में प्रदेश भाजपा कार्यालय में मीडिया से चर्चा में वीडी शर्मा ने कहा- मध्यप्रदेश में भारतीय जनता पार्टी के कार्यकर्ताओं ने सिर्फ 24 दिन के अंदर प्रमाणिक एवं पारदर्शी तरीके से 1 करोड़ सदस्य बनाकर नया रिकॉर्ड कायम किया है। लोकतंत्र में किसी

राजनीतिक दल के इतने कम समय में रिकॉर्ड बनाना अभूतपूर्व है। संगठन पर्व के पहले चरण में प्रदेश में 1 करोड़ 81 हजार 437 सदस्य बने, जिसमें से 95 लाख ऑनलाइन फॉर्म भरे गए।

28 सितंबर को होगी सदस्यता अभियान का रिव्यू- संगठन पर्व में मुख्यमंत्री डॉ. मोहन यादव से लेकर मंत्री, सांसद, विधायक और जमीनी स्तर के कार्यकर्ताओं ने एक साथ मिलकर इतिहास बनाया है। यह बताता है कि मध्यप्रदेश में भाजपा का कार्यकर्ता कर्मठता और संगठन निष्ठा का आदर्श है। 28 सितंबर को सदस्यता अभियान की समीक्षा बैठक होगी, जो क्षेत्र पीछे रहे उन्हें भी अगले चरण में आगे लाने को लेकर योजना बनाई जाएगी।

मंदिरों के निजीकरण की मांग और किसान शोषण का गहरा गठजोड़ कांग्रेस के वरिष्ठ नेता राजा पटैरिया ने बीजेपी पर हमला बोला

दमोह। कांग्रेस के वरिष्ठ नेता और पूर्व मंत्री राजा पटैरिया ने एक बयान जारी करके तिरुपति बालाजी देवस्थान से जुड़ी प्रवाद में जानवरों की चर्बी और मछली का तेल मिलाने की घटना पर टिप्पणी की है। उन्होंने कहा कि बीजेपी और टीडीपी दोनों ने राज्य सरकार पर इस मुद्दे को गलत तरीके से संभालने का आरोप लगाया जो अनुचित है। यह एक संवेदनशील मामला है और भारत के हर कोने में इसे लेकर चर्चा हो रही है। लेकिन इस विवाद के पीछे एक और गंभीर साजिश चल रही है, जिसे चालाकी से पढ़ के पीछे से चलाया जा रहा है। इस बहाने राष्ट्रीय मंदिरों को सरकारी नियंत्रण से बाहर निकालने की मांग की जा रही है। यह सुनियोजित रणनीति का हिस्सा है, जिसका उद्देश्य मंदिरों की अपार संपत्ति को अपने नियंत्रण में लेना है। तिरुपति, सबरीमाला और अन्य बड़े मंदिरों से आने वाली धनराशि बहुत अधिक होती है, और इस धन का उपयोग अपनी विचारधारा को आगे बढ़ाने के लिए करने की चाल है। यह सिर्फ मंदिरों का मामला नहीं है। यह सत्ता और नियंत्रण का खेल है।

किसानों का शोषण गाय के नाम पर

यह नियंत्रण केवल मंदिरों तक सीमित नहीं है। यह उन किसानों तक भी पहुंच चुका है, जो भारत की रीढ़ हैं। प्रदेश में सरकार किसानों से दूध 25 रुपये प्रति लीटर की दर से खरीदती है, फिर भी बाजार में मिलावटी दूध और उत्पाद बेचे जा रहे हैं। ऐसे में किसान कैसे जिंदा रह सकते हैं, जब उन्हें अपनी मेहनत का सही दाम नहीं मिलता।

मंदिर प्रबंधन में पारदर्शिता हो

मंदिरों के प्रबंधन में पारदर्शिता जरूरी है। हमने देखा कि सिंहस्थ में शिवराज सरकार के दौरान कैसे सत्तारूढ़ि की मूर्तियों में बड़े पैमाने पर घोटाले हुए। यह घटनाएं दर्शाती हैं कि निजीकरण से प्रबंधन नहीं सुधरेगा। यह सरकार सार्वजनिक हितों की रक्षा करने में विफल रही है। हम किसानों के अधिकारों की मांग करते हैं। किसानों को अधिक अधिकार, बेहतर मूल्य और शोषण से सुरक्षा मिलनी चाहिए। किसानों, मंदिरों और सार्वजनिक धन का भविष्य खतरे में है। सार्वजनिक संपत्तियों के निजीकरण का विरोध करना चाहिए और उन लोगों को वह सम्मान और अधिकार दिलाना चाहिए, जिनकी मेहनत से यह देश चलता है।

महिला को छेड़ा, विरोध किया तो थप्पड़ मारे युवक ने गालियां दीं, बाल पकड़कर खींचा; पत्थर पर सिर पटकने की कोशिश की

नरसिंहपुर (नप्र)। नरसिंहपुर में युवक ने महिला के साथ छेड़छाड़ की। विरोध करने पर महिला को बाल पकड़कर खींचा। थप्पड़ मारे। उसका सिर पत्थर पर पटकने की कोशिश की। मौके पर मौजूद लोगों ने बीच-बचाव किया तो आरोपी भाग निकला। मामला गाडवारा में मंगलवार का है। इसका वीडियो गुरुवार को सामने आया। 35 वर्षीय पीड़िता एक ढाबे पर काम करती है। आरोपी ने यहीं घुसकर वारदात को अंजाम दिया। पुलिस ने मामला दर्ज कर आरोपी की तलाश शुरू कर दी है। महिला ने पुलिस को बताया कि जिस ढाबे पर वह काम करती है, उसी के पास रहने वाला लकी कोरी उस पर गंदी नजर रखता है। अक्सर उसका रास्ता रोककर अश्लील बातें करता है। **साथ काम करने वाले लोगों ने बचाया-** महिला ने बताया कि वह 24 सितंबर को दोपहर 3 बजे ढाबे में खाना बना रही थी। इसी बीच लकी वहां आया। उससे अनचाही बातचीत करने की कोशिश की। महिला ने विरोध किया तो आरोपी ने उसका हाथ पकड़कर बदतमीजी की। महिला ने उसे दूर किया तो गालियां देने लगा। थप्पड़ मारकर



उसके बाल खींचे। शोर सुनकर ढाबे पर ही काम करने वाले रामभरोसे और दुर्गेश नौरिया वहां पहुंचे। युवक से महिला को छुड़या। महिला ने मंगलवार शाम को ही गाडवारा थाने में शिकायत दर्ज कराई। ढाबे के सीसीटीवी कैमरे में दर्ज घटना के फुटेज भी सौंपे। इसमें आरोपी महिला के साथ मारपीट करता दिख रहा है। लकी ने महिला

को बाल पकड़कर खींचा। उसका सिर पत्थर से मारने की कोशिश की। **आरोपी की तलाश में पुलिस पार्टी भेजी-** गाडवारा एसडीओपी रवेश मिश्रा ने बताया कि महिला की शिकायत पर आरोपी के खिलाफ केस दर्ज कर लिया है। उसकी तलाश में पुलिस पार्टी भेजी गई है। जल्द ही उसे पकड़ लिया जाएगा।

बंद फ्लैट में मिली 5 साल की बच्ची की लाश

भोपाल में 3 दिन से लापता थी; लोगों ने थाना घेरा, सीएम हाउस घेरने की चेतावनी

भोपाल (नप्र)। भोपाल के शाहजहानाबाद में 3 दिन से लापता बच्ची का शव गुरुवार को मिला है। बच्ची का परिवार जिस मल्टी स्टोरी बिल्डिंग में रहता है, शव उसी बिल्डिंग के एक बंद फ्लैट में पानी की टंकी में मिला। बच्ची की हत्या की आशंका जताई जा रही है। पुलिस ने दो संदेहियों



को हिरासत में लिया है। पुलिस ने शव टंकी समेत पोस्टमार्टम के लिए अस्पताल भिजवाया। पोस्टमार्टम के बाद छोला विश्राम घाट पर बच्ची का अंतिम संस्कार किया गया।

स्थानीय लोगों ने पुलिस पर लापरवाही का आरोप लगाया है। गुस्साईं भीड़ ने टीबी हॉस्पिटल रोड पर चक्काजाम कर दिया। थाने के सामने नारेबाजी का धरना दे दिया। लोग बच्ची की हत्या के आरोपियों को फांसी दिए जाने की मांग कर रहे थे। कांग्रेस विधायक आरिफ मसूद ने सीएम हाउस का घेराव करने की चेतावनी दी।

3 घंटे तक प्रदर्शन चला पुलिस अधिकारियों ने लोगों को भरोसा दिलाया कि आरोपियों को

एडिशनल डीसीपी ने कहा- संदिग्ध लोगों से हो रही पूछताछ

एडिशनल डीसीपी शालिनी दीक्षित ने बताया कि बच्ची का शव सामने वाले घर में पानी की टंकी में मिला। बच्ची के शव का पोस्टमार्टम कराया जा रहा है। शॉर्ट पीएम रिपोर्ट के बाद ही मौत के कारण का खुलासा हो सकेगा। दो-तीन संदिग्ध लोगों से पूछताछ की जा रही है। जिस घर में शव मिला वहां पांच महीने पहले ही लोग किराए से रहने आए थे।

पड़ोसी ने कहा-आज फ्लैट से बदबू आई

मल्टी में रहने वाली पड़ोसी कला कुशवाह ने बताया कि पुलिस वाले बच्ची को नीचे तलाश कर रहे थे। उसके लापता होने के चौथे दिन आज फ्लैट से बदबू आ रही थी। मैं उसकी दादी को लेकर गई। उसकी दादी ने पुलिस वाले को बुलाया। पहले दो पुलिसकर्मी गए। उनके पीछे और लोग गए। हमें देखने ही नहीं दिया। पुलिस वाले पानी की टंकी साथ ले गए। ये किराएदार का फ्लैट था।

टंकी समेत बच्ची का शव ले गई पुलिस

जिस पानी की टंकी में बच्ची का शव मिला है, पुलिस टंकी समेत शव अस्पताल ले गई है। यहां पोस्टमार्टम कराया गया।

शाजापुर के मक्सी में बाजार और स्कूल बंद

4 जिलों का पुलिस फोर्स तैनात; दो पक्षों में हुआ था पथराव-फायरिंग



शाजापुर (उज्जैन) (नप्र)। शाजापुर जिले के मक्सी में बुधवार रात हुए दो पक्षों में उपद्रव के बाद क्षेत्र में तनाव है। पथराव और फायरिंग में जान गंवाने वाले शख्स के परिजन ने मक्सी मेन रोड पर प्रदर्शन किया। अधिकारियों की ओर से कार्रवाई का आश्वासन मिलने के बाद परिजन माने और प्रदर्शन खत्म किया।

दहशत के कारण गुरुवार को बाजार नहीं खुले। यहां शाजापुर, आगर, उज्जैन और देवास का पुलिस फोर्स तैनात है। बस स्टैंड भी खाली है। स्कूल बंद रहे। प्रशासन ने 28 सितंबर तक इलाके में धारा 163 लगाई है। दरअसल, मक्सी के बल्डी मोहल्ले में बुधवार रात दो गुट आमने-सामने हो गए। इस दौरान पथराव और फायरिंग में एक युवक की मौत हो गई, 7 लोग घायल हैं। मौके पर पहुंची पुलिस पर भी भीड़ ने पत्थर फेंके। इस उपद्रव में अमजद खान (40) नाम के शख्स की मौत हो गई है।

मुत्तक के परिजनों का आरोप है कि आरोपियों को पुलिस प्रशासन का संरक्षण है। 24 सितंबर को आवेदन दिया था, पुलिस तभी कार्रवाई कर लेती तो इतना बड़ा विवाद नहीं होता। प्रशासन ने राजनीतिक दबाव में उन्हें खुला संरक्षण दिया, जिसके चलते आरोपियों ने पथराव और फायरिंग की। हमने परिवार के एक सदस्य को खो दिया और 7 लोग घायल हैं। जिसको गोली मारी है उसकी तीन महीने की बच्ची है।

जानकारी के अनुसार, 23 सितंबर सोमवार को रात करीब 9.30 बजे समीर खान थाने पहुंचा और एफआईआर दर्ज कराई। उसने पुलिस को बताया कि वह घर के बाहर खड़ा था, तभी अनीस खान, उसका भाई जावेद खान, इमरान खान और अनीस का भतीजा आकिब उर्फ आक्का आए। अनोस कहने लगा- तू बहुत तेज चलता है, तेरी सारी हकड़ी भुला दूंगा। मैं मक्सी का दादा हूं। तुझे उसे पकड़ लिया जाएगा।

दूसरे पक्ष ने लगाया एकतरफा कार्रवाई का आरोप

दोनों पक्ष के लोग बड़ी संख्या में थाने पर इकट्ठा हो गए। पुलिस ने शिकायत पर मारपीट के आरोपी अनीस और उसके साथियों पर केस दर्ज किया। मंगलवार को दूसरे पक्ष ने एसपी ऑफिस में आवेदन दिया। पुलिस पर एकतरफा कार्रवाई करने का आरोप लगाया। उसने बताया कि नशे में धुत समीर खान उसके साथी नगर परिषद अध्यक्ष के प्रतिनिधि महेंद्र पटेल, अरुण पटेल, सुमित पटेल समेत 30-40 लोग अनीस के घर पहुंचे। गाली गलौज करते हुए अनीस को बाहर भेजने के लिए धमकाने लगे। परिजन ने कहा कि अनीस घर पर नहीं है। इस पर वे लोग घर जलाने और प्रशासन से तुड़वाने की धमकी देने लगे। फिर बंदूक से फायर कर दिया। कई राउंड फायर किए। गोली चलने की आवाज सुनकर आसपास के लोग इकट्ठा हो गए। तब महेंद्र पटेल अपने साथियों को लेकर भाग गया। मक्सी थाने पहुंचे तो टीआई ने बाहर बैठाए रखा। खुद से आवेदन टाइप करवाकर दबाव बनाकर हमसे साइन करवा लिए। विवाद की सूचना के बाद देर रात उज्जैन कमिश्नर और आईजी मक्सी पहुंचे और स्थानीय अधिकारियों से चर्चा की।

उपद्रवियों के हाथों में बंदूक, कट्टे और पाइप थे

गुरुवार को मुत्तक अमजद के भाई जावेद ने एफआईआर दर्ज कराई। उसने पुलिस को बताया कि 25 सितंबर बुधवार रात करीब 8.30 बजे नारपति हनुमान मंदिर के पास एबी रोड पर नगर परिषद अध्यक्ष का पति मोहन उर्फ कालू पटेल, प्रतिनिधि महेंद्र पटेल व अन्य 10 से 15 लोग कार और बाइक पर सवार होकर आए। उनके हाथ में बंदूक, कट्टे और लोहे के पाइप थे। आते ही गालियां देना शुरू किया।